

విలేకరులు కావలెను

రన్ న్యూస్ తెలుగు దినపత్రిక

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న రన్ న్యూస్ తెలుగు దిన పత్రికకు పనిచేయుటకు అనుభవం, ఆసక్తి గల వారికి అవకాశం కలదు. రెండు తెలుగు రాష్ట్రాల వ్యాప్తంగా అసెంబ్లీ నియోజకవర్గాలలో విలేకరులు కావలెను. ఆసక్తి కలిగినవారు సంప్రదించగలరు

సెల్ : 94932 79768

ఎడిటర్ దాసరి మధుసూధన్

RNI No. TGTEL/25/A4367

రన్ న్యూస్

ప్రతి అక్షరం ప్రజల కోసం

జాతీయ తెలుగు దిన పత్రిక



Dasari Madhusudan

రన్ న్యూస్

Chief Editor & CHAIRMAN

PUBLISHED FROM : WARANGAL

సంపుటి : 1


సంచిక : 188

శుక్రవారం 6 ఫిబ్రవరి 2026

ఎడిటర్ : దాసరి మధుసూధన్

పేజీలు : 4

వెల : 4/-



కాంగ్రెస్ కు ఒక లక్ష్యం, ప్రణాళిక లేదు

- రాజ్యసభలో ప్రధాని మోదీ ప్రసంగం
- దేశం కోసం కాంగ్రెస్ ఎప్పుడూ పనిచేయలేదు
- ‘ఎన్డీయే హయాంలో భారత్ మూడో ఆర్థిక వ్యవస్థగా మారనుంది
- దేశం సరైన మార్గంలో వేగంగా పురోగమిస్తోంది
- దేశంలో ప్రతిభావంతులైన యువతకు కొరత లేదు
- గతంలో భారత్ తో ఒప్పందానికి పలు దేశాలు ముందుకు వచ్చేవి కాదు
- దేశం కోసం కాంగ్రెస్ ఎప్పుడూ పనిచేయలేదు



బంగ్లాదేశ్ నుంచి చొరబాట్లు

- అసెంబ్లీలో మమతా బెనర్జీ కీలక ప్రకటన
- సరిహద్దు వెంబడి కంచె నిర్మాణం కోసం కేంద్రానికి భూమి ఇచ్చేందుకు సిద్ధమని ప్రకటన
- బీఎస్పెస్ అధికార పరిధి నిర్వహణ కేంద్రం వెనక్కి తీసుకోవాలని డిమాండ్
- దేశ భద్రతకు తమ ప్రభుత్వం కట్టుబడి ఉందని వెల్లడి

ఉచిత కరెంటు దేశానికి ఆదర్శం

ఉచిత కరెంటు కాంగ్రెస్ పేటెంట్.. ప్రజాపాలన అందిస్తుంటే విషం చిమ్ముతున్నారూ బీజేపీ అందరినీ ప్రచారానికి తెచ్చినా ఒక్క మున్సిపాలిటీ అయినా గెలుస్తారా? కరీంనగర్ లో ప్రజాపాలన-ప్రజా విజయోత్సవ సభలో పాల్గొన్న సీఎం రేవంత్ రెడ్డి కేంద్రంలో ప్రభుత్వం కోల్పోయినా మాట ప్రకారం తెలంగాణ ఇచ్చారని వెల్లడి బీఆర్ఎస్, బీజేపీ బంధం ఫెవికాల్ అని ప్రశ్నించిన ముఖ్యమంత్రి

పాలమూరు

పాలమూరు జిల్లాలో బీజేపీ జాతీయ అధ్యక్షుడిని ప్రచారానికి తీసుకువచ్చారని గుర్తు చేశారు. మున్సిపల్ ఎన్నికల్లో ప్రచారానికి ప్రధాని సహా దేశం మొత్తం నేతలను తీసుకురండని హితవు పలికారు. బీజేపీ అందరినీ ప్రచారానికి తెచ్చినా ఒక్క మున్సిపాలిటీ అయినా గెలుస్తారా? అడిగారు. కాంగ్రెస్ పార్టీ సత్తా ఎంతో బీజేపీకి చూపిస్తామని సవాల్ విసిరారు.కరీంనగర్ జిల్లా గుమ్మాపూర్ లో పర్యటించిన సీఎం పలు అభివృద్ధి పనులకు శంకుస్థాపన చేశారు. అనంతరం గుమ్మాపూర్ లో ఏర్పాటు చేసిన సభలో ప్రసంగించారు. తెలంగాణలో 123 మున్సిపాలిటీలు, ఏడు కార్పొరేషన్ లో అభివృద్ధిపనులకు రెండేళ్లలో రూ.17,442 కోట్లు ఖర్చు చేశామని అన్నారు. తెలంగాణ ఏర్పాటు చేస్తామని సోనియా గాంధీ ఈ గడ్డపై నుంచి మాట ఇచ్చారని సీఎం రేవంత్ రెడ్డి తెలిపారు.

ఏపీలో పార్టీ కోల్పోయినా, తెలంగాణలో ఒడిదొడుకులు ఎదుర్కొన్నా మాట తప్పలేదని, కేంద్రంలో ప్రభుత్వం కోల్పోయినా మాట ప్రకారం తెలంగాణ ఇచ్చారని, తెలంగాణను కాంగ్రెస్ ఇచ్చినా బీఆర్ఎస్ కు ప్రజలు పట్టం కట్టారని అన్నారు. ప్రజా తీర్పును కాంగ్రెస్ పార్టీ శిరసావహించిందని అన్నారు. పదేళ్లలో పన్నుల రూపంలో రూ.20 లక్షల కోట్లు ప్రజలు ప్రభుత్వానికి కట్టారని, పదేళ్లలో పేదలకు రెండు

కుట్రతోనే ప్రధాని సీటును కాంగ్రెస్ ఎంపీలు చుట్టుముట్టారు

- లోక్ సభ స్పీకర్ ఓం బిర్లా
- భద్రత దృష్ట్యా సభకు రావద్దని ప్రధానికి సలహా ఇచ్చా
- ప్రతిపక్షాలకు చెందిన చుహాణా ఎంపీలు ప్రధాని సీటు ముందు నిల్చాని నిరసన తెలిపారు
- ‘కాంగ్రెస్ పార్టీకి చెందిన కొందరు సభ్యులు ప్రధానమంత్రి సీటు వద్దకు వెళ్లి ఊహించని సంఘటనకు పాల్పడవచ్చని నాకు విశ్వసనీయ సమాచారం అందింది



గ్రూప్-1 ఉద్యోగాలకు ఎంపికైన అభ్యర్థులకు హైకోర్టులో ఊరట

సింగిల్ జడ్జి తీర్పు రద్దు గ్రూప్-1 ఉద్యోగాలకు ఎంపికైన అభ్యర్థులకు హైకోర్టులో ఊరట గ్రూప్-1 నియామకాలపై సింగిల్ జడ్జి తీర్పును రద్దు చేసిన సీజే ధర్మాసనం ఎవరెన్ని కుట్రలు పన్నినా న్యాయపోరాటంలో విజయం సాధించామన్న సీఎం

హైదరాబాద్

గ్రూప్-1 కొలువులకు ఎంపికైన అభ్యర్థులకు హైకోర్టులో ఇవాళ భారీ ఊరట లభించింది. నియామకాలపై సింగిల్ జడ్జి ఇచ్చిన తీర్పును సీజే ధర్మాసనం రద్దు చేసింది. గ్రూప్-1 జనరల్ ర్యాంకింగ్ లిస్టును రద్దు చేస్తూ గతంలో సింగిల్ జడ్జి తీర్పును వెలువరించారు. మెయిన్స్ జవాబు పత్రాలు పునర్ మూల్యాంకనం చేయాలని గతంలో పేర్కొన్నారు. సింగిల్ జడ్జి ఆదేశాలపై తెలంగాణ పబ్లిక్ సర్వీస్ కమిషన్ (టీజీపీఎస్సీ), ఎంపికైన అభ్యర్థులు అప్పీల్ చేశారు. దీనిపై విచారణ చేపట్టిన సీజే ధర్మాసనం తాజాగా తీర్పును వెలువరించింది. గ్రూప్-1 ఉద్యోగాలకు ఎంపికైన 562 మందికి ఇప్పటికే ప్రభుత్వం నియామక పత్రాలను అందజేసింది. గ్రూప్-1 నియామకాలపై హైకోర్టు వెలువరించిన తీర్పును సీఎం రేవంత్ రెడ్డి

బొగ్గు గనిలో పేలుడు.. 10 మంది మృత్యువాత

మేఘాలయలోని బొగ్గు గనిలో భారీ పేలుడు ఘటనలో 10 మంది కార్మికులు అక్కడికక్కడే మృతి మృతుల్లో ఎక్కువ మంది అసోం వాసులుగా అనుమానం ఘటనా స్థలంలో కొనసాగుతున్న సహాయక చర్యలు




మున్సిపల్ ఎన్నికల్లో రెబల్స్ బెడద

- ప్రధాన పార్టీల్లో మొదలైన టెన్షన్
- పురపాలక ఎన్నికల్లో పార్టీలకు రెబల్స్ టెన్షన్
- బుజ్జగింపులు ఫలించకపోవడంతో పలువురు పార్టీకి వ్యతిరేకంగా ఎన్నికల ప్రచారం
- గెలుపోటములు తారుమారవుతాయని అభ్యర్థుల ఆందోళన

హైదరాబాద్

తెలంగాణలో ఎక్కడ చూసిన పురపాలక ఎన్నికల నందడి నెల కొంది. పురపాలనలో అసమ్మతి సెగలు మాత్రం ఆరడం లేదు. నామినేషన్లు ముందు నుంచి పలు పార్టీలు చేస్తున్న బుజ్జగింపులు ఫలించకపోవడంతో పలువురు పార్టీకి వ్యతిరేకంగా




బరిలో నిలిచి(రెబల్స్) ఎన్నికల ప్రచారంలో దూసుకు పోతున్నారు. దీంతో కాంగ్రెస్, బీఆర్ఎస్, బీజేపీ పార్టీలకు చాలా వార్డుల్లో తిరుగుబాటు అభ్యర్థులతో ఇబ్బందికర పరిస్థితి ఉంది. కొన్నిచోట్ల హెచ్చరికలు ఫలించకపోవడంతో వారిపై సస్పెన్షన్ వేటు వేశారు. అయినప్పటికీ పరిస్థితుల్లో - మిగతా3లో

మరో రెండేళ్లలో కేసీఆర్ సీఎం అవుతారు

- అప్పుడు మిగిలిన పనులు చేసుకుందాం
- గజేట్ మున్సిపల్ ఎన్నికల ప్రచారంలో పాల్గొన్న హరీశ్ రావు
- మనల్ని బాగా చూసుకునే వారికి ఓటు వేయాలని పిలుపు
- చైర్యం ఉంటే అభివృద్ధిలో కేసీఆర్ తో పోటీ పడాలని ముఖ్యమంత్రికి సవాల్

హైదరాబాద్

బీఆర్ఎస్ అధినేత కేసీఆర్ మరో రెండేళ్లలో మరోసారి ముఖ్యమంత్రి అవుతారని బీఆర్ఎస్ సీనియర్ ఎమ్మెల్యే హరీశ్ రావు అన్నారు. కేసీఆర్ ముఖ్యమంత్రి అయ్యాక మిగిలిన అభివృద్ధి పనులు పూర్తి చేసుకుందామని అన్నారు. కాంగ్రెస్, బీజేపీ వాళ్లు ఏమీ చేయరని విమర్శించారు. గజేట్ మున్సిపల్ ఎన్నికల ప్రచారంలో పాల్గొన్న హరీశ్ రావు మాట్లాడుతూ, మనల్ని బాగా చూసుకునే వారికే ఈ మున్సిపల్ ఎన్నికల్లో ఓటు వేయాలని విజ్ఞప్తి చేశారు. ఒకప్పుడు పండులతో ఉన్న గజేట్ ఆసుపత్రి కేసీఆర్ వచ్చాక ఎలా అయిందో అందరూ గుర్తుంచుకోవాలని అన్నారు. ఎన్నికలకు ముందు కాంగ్రెస్ ఎన్నో హామీలు ఇచ్చింది కానీ - మిగతా3లో



పదవ తరగతి విద్యార్థుల చదువుకు ప్రోత్సాహం

వాజేడు, ఫిబ్రవరి 6 (రన్ న్యూస్):మండలంలోని వాజేడు నాగారం జిల్లా పరిషత్ ఉన్నత పాఠశాల ప్రాంగణంలో గురువారం చదువుకు ప్రోత్సాహంగా ఉచిత చదువు సామగ్రి పంపిణీ కార్యక్రమం నిర్వహించారు. ఈ కార్యక్రమాన్ని డిఎన్ఆర్ ట్రస్ట్ ఆధ్వర్యంలో నిర్వహించి, మండలంలోని ప్రభుత్వ ఉన్నత పాఠశాలల్లో చదువుతున్న పదవ తరగతి విద్యార్థులకు ఈ సామగ్రిని అందజేశారు. ఈ కార్యక్రమానికి పాఠశాల ప్రధానోపాధ్యాయులు సోయం ఆనందరావు అధ్యక్షత వహించారు. ముఖ్య అతిథిగా హాజరైన మండల విద్యాశాఖ అధికారి తేజవత్ వెంకటేశ్వరరావు మాట్లాడుతూ విద్యార్థులే దేశానికి బలమైన పునాది అని, వారి భవిష్యత్తును తీర్చిదిద్దడమే సమాజం యొక్క ప్రధాన బాధ్యత అని అన్నారు.

గత పదిహేడు సంవత్సరాలుగా గిరిజన ప్రాంతాల్లో గుణాత్మక విద్యాభివృద్ధి కోసం డిఎన్ఆర్ ట్రస్ట్ నిరంతరం సేవలందిస్తోందని పేర్కొన్నారు. విద్యార్థులు పరీక్షల్లో ఉత్తమ ఫలితాలు సాధించేలా విషయ నిపుణులచే రూపొందించిన ఈ చదువు సామగ్రి తెలుగు, హిందీ, ఆంగ్ల భాష, గణితం, భౌతిక శాస్త్రం, జీవ శాస్త్రం, సాంఘిక శాస్త్రం వంటి అన్ని విషయాలను సమగ్రంగా కవర్ చేస్తుందని తెలిపారు. పబ్లిక్ పరీక్షల సమూహానికి అనుగుణంగా స్వీయ అభ్యాసానికి వీలుగా ఈ పుస్తకాలు రూపొందించబడ్డాయని వివరించారు. ఈ సందర్భంగా వాజేడు నాగారం జిల్లా పరిషత్ ఉన్నత పాఠశాల పదవ తరగతి విద్యార్థులు 26 మందికి, ధర్మవరం జిల్లా పరిషత్ ఉన్నత పాఠశాల పదవ తరగతి విద్యార్థులు 14



మందికి చదువు సామగ్రిని అందజేశారు. ఈ కార్యక్రమంలో మండల విద్యాశాఖ అధికారి తేజవత్ వెంకటేశ్వరరావు, ప్రధానోపాధ్యాయులు సోయం ఆనందరావు, సునావత్ శ్రీకాంత్, బొగ్గం కుమార్ బాబు, కంచు ప్రభాకర్, వశ్య తదితరులు పాల్గొన్నారు.

సమస్యాత్మక పోలింగ్ కేంద్రాలపై ప్రత్యేక దృష్టి



రామగుండం పోలిస్ కమిషనర్ అంబర్ కిషోర్ రూ.

రామగుండం కమిషనరేట్ ఫిబ్రవరి 5 (రన్ న్యూస్): రాజోయే మున్సిపల్ ఎన్నికల నేపథ్యంలో రామగుండం పోలిస్ కమిషనర్ గురువారం మంచెర్యాల పట్టణ పోలిస్ స్టేషన్ పరిధిలోని గడ్డె హై స్కూల్లోని 59, 60 డివిజన్ల సమస్యాత్మక పోలింగ్ కేంద్రాలను మంచెర్యాల పోలిస్ పి. ఐ. భాస్కర్తో కలిసి ప్రత్యక్షంగా సందర్శించారు. సమస్యాత్మక పోలింగ్ కేంద్రాలను పరిశీలించి, అక్కడి పరిస్థితులను సమీక్షించి, శాంతి భద్రతల పరంగా తీసుకోవాల్సిన పలు సూచనలను గుర్తించి, సంబంధిత అధికారులకు తగిన ఆదేశాలు జారీ చేశారు. ఎన్నికల సమయంలో ఎలాంటి ఉద్రిక్త పరిస్థితులు ఏర్పడకుండా అవసరమైన అదనపు బందోబస్తు ఏర్పాటు చేయాలని కూడా సూచించారు. ప్రజలు భయభ్రాంతులు లేకుండా తమ ఓటు హక్కును వినియోగించే

వాతావరణం కల్పించడానికి, పోలింగ్ రోజు ఎలాంటి అక్రమాలు, ఉద్రిక్తతలు చోటుచేసుకోకుండా పోలిసులు అన్ని ఏర్పాట్లు పూర్తి చేస్తున్నట్లు తెలిపారు. ప్రతి పోలింగ్ కేంద్రంలో శాంతి భద్రతలు కట్టుదిట్టంగా ఉండేలా చర్యలు తీసుకోవాలని సూచించారు. ప్రతి ఓటరు భయభ్రాంతులు లేకుండా ఓటు హక్కును స్వేచ్ఛగా వినియోగించుకునేలా పోలిస్ తరపున అన్ని భద్రతా ఏర్పాట్లు చేయడం జరుగుతుందని, చట్టవిరుద్ధ చర్యలు ఎవరు చేసినా వారిపై కఠిన చర్యలు తీసుకుంటామని కమిషనర్ తెలిపారు. స్థానిక ప్రజలకు, అన్ని పార్టీల కార్యకర్తలకు శాంతి భద్రతలు, చట్టపరమైన నిబంధనలు, ప్రవర్తనా నియమావళిని పాటించాలని కోరారు. ఈ కార్యక్రమంలో మంచెర్యాల డిసీపీ భాస్కర్, మంచెర్యాల పిసీపీ ఆర్. ప్రకాష్, మంచెర్యాల ఇన్స్పెక్టర్ ప్రమోద్ రావు, ఎస్ఐలు, తదితరులు పాల్గొన్నారు.

ఆంధ్రు కోల్పోతున్న వారికి ప్రభుత్వం తరపున ఆదుకునేందుకు సిద్ధం

హనుమకొండ జిల్లా కలెక్టర్ స్నేహ శబరిష్
హనుమకొండ జిల్లా కలెక్టరేట్ లో భద్రకాళి మాధవీధుల కాలనీవాసులు, అధికారులతో కలెక్టర్ సమీక్ష

హనుమకొండ రన్ న్యూస్ హనుమకొండ: భద్రకాళి మాధవీధుల నిర్మాణంలో ఇండ్లు కోల్పోతున్న వారికి ప్రభుత్వం నుండి సహాయ సహకారాలు అందించడానికి సిద్ధంగా ఉన్నామని హనుమకొండ జిల్లా కలెక్టర్ స్నేహ శబరిష్ అన్నారు. గురువారం హనుమకొండ జిల్లా కలెక్టరేట్ లోని మిసీ కాన్ఫరెన్స్ హాలులో భద్రకాళి మాధవీధుల నిర్మాణంలో ఇండ్లు కోల్పోతున్న కుటుంబాలతో డబ్బియిఎస్ కమిషనర్ చాహత్ బాజ్ పాయ్, కుదా, రెవెన్యూ, ఇతర శాఖల అధికారులతో కలిసి సమావేశాన్ని నిర్వహించారు. ఈ సందర్భంగా ఇండ్లు కోల్పోతున్న వారు తమ అభిప్రాయాలను కలెక్టర్ కు తెలియజేశారు. ఇండ్లు కోల్పోతున్న తమకు మరొకచోట ఇండ్లు ఇవ్వాలని, కల్పించాలని కలెక్టర్ కు విజ్ఞప్తి చేశారు. ఈ సందర్భంగా జిల్లా కలెక్టర్ స్నేహ శబరిష్ మాట్లాడుతూ ప్రస్తుతం భద్రకాళి మాధవీధుల నిర్మాణ పనులు జరుగుతున్నాయని, సహకరిస్తున్నందుకు కాలనీ వాసులకు



ధన్యవాదాలు తెలియజేశారు. ఇండ్లు కోల్పోతున్న వారికి ప్రభుత్వం తరపున ప్రయోజనాలను కల్పించడానికి సిద్ధంగా ఉన్నామని తెలిపారు. ఈ సమావేశంలో హనుమకొండ ఆర్డీవో రాఘోద్ రమేష్, కుదా సిపిఓ అజిత్ రెడ్డి, హనుమకొండ తహసీల్దార్ రవీందర్ రెడ్డి, గృహ నిర్మాణ శాఖ పిడి సిద్ధార్థ నాయక్, మైనింగ్ ఏడి రవిచంద్ర, జి డబ్బియి ఎం సి కాజీపేట డిప్యూటీ కమిషనర్ బిర్లు శ్రీనివాస్, జి డబ్బియిఎస్ సిటీ ప్లానర్ రవీంద్ర రాధకర్, ఇతర అధికారులతో పాటు మాజీ కార్పొరేటర్ బోడ డిన్న, ఇద్దరి నివాసులు పాల్గొన్నారు.

రేగేళ్ల రెవెన్యూ వీలధిలారీ భూ సమస్యల వీలప్యారానికి ఎమ్మార్ఎస్ కు కలిగిన సర్పంచ్ లావుడ్స్ పూర్ణ

రన్ న్యూస్ ప్రతినిధి భద్రాద్రి కొత్తగూడెం జిల్లా : 05 ఫిబ్రవరి లక్ష్మీదేవిపల్లి మండలంలోని రేగేళ్ల రెవెన్యూ పరిధిలో దశాబ్దకాలంగా కొనసాగుతున్న భూ సమస్యలను సర్పంచ్ లావుడ్స్ పూర్ణ ఎమ్మార్ఎస్ శిరీషను మధ్యధహర్నాకంగా కలిసి వివరించారు. భూములకు స్పష్టమైన పట్టా హక్కులు లేకపోవడం వల్ల రైతులు సాగు చేయడంలో, ప్రభుత్వ పథకాలకు అర్హత పొందడంలో, బ్యాంకు రుణాలు తీసుకోవడంలో తీవ్ర ఇబ్బందులు ఎదుర్కొంటున్నారని తెలిపారు. ఈ సమస్యలకు త్వరితగతిన పరిష్కారం చూపి చట్టబద్ధమైన పట్టాలు మంజూరు చేసి రైతులకు న్యాయం చేయాలని వినతిపత్రం సమర్పించారు. రైతుల సంక్షేమం



దృష్ట్యా తక్షణ చర్యలు తీసుకోవాలని కోరారు. ఈ సందర్భంగా ఎమ్మార్ఎస్ శిరీష ప్రతి రైతుకు పట్టా హక్కు వచ్చేలా చర్యలు తీసుకుంటామని హామీ ఇచ్చారు. ఈ కార్యక్రమంలో వాంకుడోత్ సురేష్, సునవత్ సోమన్న పాల్గొన్నారు.

సుజాతనగర్ 22వ డివిజన్లో గడపగడపకు ప్రచారంతో ముందున్న బిఆర్ఎస్ అభ్యర్థి చింతలపూడి పార్వతి

రన్ న్యూస్ ప్రతినిధి భద్రాద్రి కొత్తగూడెం జిల్లా : 05 ఫిబ్రవరికొత్తగూడెం మున్సిపల్ కార్పొరేషన్ ఎన్నికల్లో సుజాతనగర్ 22వ డివిజన్ నుంచి బిఆర్ఎస్ అభ్యర్థిగా చింతలపూడి పార్వతి ఇంటింటి ప్రచారంలో దూసుకుపోతున్నారు. సుజాతనగర్ అర్బన్వాడ, జంబల్ రెవెన్యూ, ఒకటో వార్డు, సుజాతనగర్ మెయిన్ సెంటర్ ప్రాంతాల్లో గడపగడపకు తిరుగుతూ ప్రజలను కలుసుకుంటున్నారు. ఈ ప్రచార కార్యక్రమాల్లో మహిళలు, యువత, అన్ని వర్గాల ప్రజలు అధిక సంఖ్యలో పాల్గొని అభ్యర్థికి జేజేలు వలికారు. ముఖ్యంగా యువత ముందుండి మేమే గెలిపించుకుంటామని నినాదాలు చేస్తూ ప్రచారంలో



చురుగ్గా పాల్గొన్నారు. స్వంతంగా నిర్వహిస్తున్న ఈ ప్రచారం ప్రజల్లో మంచి స్పందన పొందుతోందని బిఆర్ఎస్ నాయకులు తెలిపారు. ప్రజల సమస్యల పరిష్కారం, డివిజన్ అభివృద్ధి తన లక్ష్యమని పేర్కొంటూ కారు గుర్తుపై ఓటు వేసి గెలిపించాలని చింతలపూడి పార్వతి ఓటర్లను కోరారు.

సుజాతనగర్ 21వ డివిజన్లో సిపిఐ ఇంటింటి

ప్రచారం దూకుడు



రన్ న్యూస్ ప్రతినిధి భద్రాద్రి కొత్తగూడెం జిల్లా : 05-02-2026 కొత్తగూడెం కార్పొరేషన్ పరిధిలోని సుజాతనగర్ 21వ డివిజన్లో సిపిఐ పార్టీ ఇంటింటి ప్రచారం దూసుకెళ్తోంది. డివిజన్ సిపిఐ అభ్యర్థి కొమారి అరుణ విజయాన్ని కాంక్షిస్తూ పార్టీ కార్యకర్తలు గడపగడపకు వెళ్లి ప్రజలకు ప్రచారం నిర్వహిస్తున్నారు. ప్రజా సమస్యలపై పోరాట చరిత్ర కలిగిన సిపిఐని గెలిపించాలని, కూలీలు, కార్మికులు, పేదల హక్కుల కోసం పనిచేసే పార్టీ సిపిఐనేసిన కార్యకర్తలు ఓటర్లకు వివరిస్తున్నారు. రాజోయే ఎన్నికల్లో మండల పార్టీ కంకి కొడవలి గుర్తుకే మన ఓటు అంటూ ప్రజలను చైతన్యపరుస్తూ విస్తృత ప్రచారం కొనసాగిస్తున్నారు.

చిన్నారులకు ఆశీర్వాచనాలు



రన్ న్యూస్ వరంగల్ గ్రేటర్ వరంగల్ 14వ డివిజన్ పరిధి లోని ఎన్టీఆర్ నగర్ అభివృద్ధి కమిటీ గౌరవ అధ్యక్షులు ఆర్మూర్ కుమార్ గారి మనసరాలు ఆకారపు శ్రీవిద్య - అభిజ్ఞ గార్ల సారి ఫంక్షన్ గురువారం హనుమకొండ జిల్లా అయినవోలు మండల కేంద్రంలో జరిగింది. ఈ కార్యక్రమానికి ఎన్టీఆర్ నగర్ గ్రామ పెద్దలు పిట్ల నగేష్, ఆదుప మహేష్, భావండ్లపల్లి కిరణ్ కుమార్, ఓర్పు అంజయ్య, గుడి కమలాకర్ రెడ్డి, రాజు, తదితరులు హాజరై చిన్నారులను ఆశీర్వదించారు.

బిఆర్ఎస్ పార్టీ 4వ వార్డు అభ్యర్థి చిలువేరు

సునీతను గెలిపించాలి

చల్లా ధర్మారెడ్డి, మాజీ ఎమ్మెల్యే



రన్ న్యూస్ / వరంగల్ జిల్లా ప్రతినిధి బిఆర్ఎస్ ప్రభుత్వ హయాంలో పేద ప్రజల సంక్షేమం కోసం నాడు కేసీఆర్ తీసుకొచ్చిన పథకాల నిర్ణయాల్లో ఈ ఘనత సాధించేందుకు దోహదపడుతాయని పరకాల మాజీ ఎమ్మెల్యే చల్లా ధర్మారెడ్డి అన్నారు.గురువారం పరకాల మున్సిపాలిటీ ఎన్నికల నేపథ్యంలో పరకాల పట్టణంలోని 4వ వార్డులో పరకాల మాజీ ఎమ్మెల్యే చల్లా ధర్మారెడ్డి ఇంటింటి ప్రచారం నిర్వహించారు.ఈ సందర్భంగా ఆయన మాట్లాడుతూ,బిఆర్ఎస్ అభ్యర్థి చిలువేరు సునీత కి కారు గుర్తుకు ఓటు వేసి భారీ మెజారిటీతో గెలిపించాలని ప్రజలను కోరారు.పరకాల పట్టణ అభివృద్ధి,వౌలిక సదుపాయాల విస్తరణ, ప్రజా సంక్షేమ కార్యక్రమాల అమలులో బిఆర్ఎస్ పార్టీకి ప్రత్యేకమైన గుర్తింపు ఉందని ఆయన పేర్కొన్నారు.బిఆర్ఎస్ పాలనలో పరకాల మున్సిపాలిటీ అన్ని రంగాల్లో గణనీయమైన అభివృద్ధి సాధించిందని అదే అభివృద్ధిని కొనసాగించాలంటే మున్సిపాలిటీ ఎన్నికల్లో బిఆర్ఎస్ అభ్యర్థుల విజయం అత్యంత అవసరమని స్పష్టం చేశారు.ప్రజల సంక్షేమమే లక్ష్యంగా పనిచేసే చిలువేరు సునీత కి 4వ వార్డు ప్రజలు పూర్తి మద్దతు ఇవ్వాలని పిలుపునిచ్చారు ఈ ప్రచార కార్యక్రమంలో స్థానిక బిఆర్ఎస్ నాయకులు ఏఎస్సీ మాజీ డైరెక్టర్ నక్క చిరంజీవి,కదూరి శ్రీనివాస్ ఎండి హుస్సేన్,ఎస్.కె చాంద్ పాపా,యూత్ నాయకులు మేకల అశోక్ ఏకు హరి, రత్న రామకృష్ణ మోర్ తిరుపతి పెద్ద సంఖ్యలో పాల్గొన్నారు

టీజేఎంయూ ఖమ్మం జిల్లా అధ్యక్షులుగా ఎండ్

ఫసిల్ద్దీన్ ఏకగ్రీవ ఎంపిక

టీజేఎంయూ లక్ష్యం జర్నలిస్టుల హక్కుల కోసమే
- ఫౌండర్ అండ్ రాష్ట్ర అధ్యక్షులు ప్రభాకర్

ఖమ్మం, ఫిబ్రవరి 5(రన్ న్యూస్) :

తెలంగాణ జర్నలిస్టు మీడియా యూనియన్ (టీజేఎంయూ) అధ్యక్షుల్లో ఖమ్మం జిల్లా కేంద్రంలోని మంచెర్యాలలో భవన్లో జనరల్ బాడీ సమావేశం నిర్వహించారు. ఈ సమావేశానికి టీజేఎంయూ ఫౌండర్, రాష్ట్ర అధ్యక్షులు ఐ ప్రభాకర్ అధ్యక్షతన నిర్వహించి, ఖమ్మం జిల్లా అధ్యక్షులుగా ఎండ్ ఫసిల్ద్దీన్ ను ఏకగ్రీవంగా ఎంపిక చేశారు. సమావేశంలో ముఖ్య అతిథులుగా సీపీఐ(ఎం) ఖమ్మం జిల్లా కార్యదర్శి నున్న నాగేశ్వరరావు, టీజేఎంయూ స్టేట్ లీగల్ అడ్వైజరీ గోరంట్ల జానకి రామయ్య (ఎంపి ఎల్ టీ) హాజరయ్యారు. వారికి రాష్ట్ర అధ్యక్షులు పూల జోతేలు, శాలువాలతో ఘనంగా సత్కరించారు. అనంతరం నున్న నాగేశ్వరరావు మాట్లాడుతూ స్వాతంత్ర్య ఉద్యమ కాలం నుంచి ప్రజల సమస్యలను ప్రభుత్వాల దృష్టికి తీసుకెళ్లడంలో జర్నలిస్టులు కీలక పాత్ర పోషించారని గుర్తు చేశారు. నేటి పరిస్థితుల్లో జర్నలిస్టులు ఎదుర్కొంటున్న ఇబ్బందులపై ప్రభుత్వాల నిర్లక్ష్యం వహిస్తున్నాయని విమర్శించారు. జర్నలిస్టుల ఇళ్ల స్థలాలు, ఇన్సూరెన్స్, ఆక్రిడిటేషన్ వంటి సమస్యల పరిష్కారానికి తమవంతు సహకారం అందిస్తామని భరోసా ఇచ్చారు. స్టేట్ లీగల్ అడ్వైజరీ గోరంట్ల జానకి రామయ్య మాట్లాడుతూ, యూనియన్ సభ్యులకు ఏవైనా న్యాయ సమస్యలు ఎదురైతే అందగా నిలుస్తానని తెలిపారు. అనంతరం రాష్ట్ర అధ్యక్షులు ఐ ప్రభాకర్ మాట్లాడుతూ జర్నలిస్టుల హక్కుల సాధనే టీజేఎంయూ లక్ష్యమని, యూనియన్ బలోపేతానికి ప్రతి సభ్యుడు కృషి చేయాలని పిలుపునిచ్చారు. ఈ సమావేశంలో టీజేఎంయూ స్టేట్ ఈసీ మెంబర్ సామల ప్రవీణ్, ఖమ్మం జిల్లా వైస్ ప్రెసిడెంట్ వెంకట్రాజు సహా ఖమ్మం, భద్రాద్రి కొత్తగూడెం జిల్లాల వివిధ ప్రాంతాల నుంచి వచ్చిన యూనియన్ సభ్యులు పాల్గొన్నారు.



నూతన పోలీస్ గ్రాండ్ లో నియోజకవర్గస్థాయి సీఎం కవ్ క్రీడల ఘన ప్రారంభం



చర్ల , జనవరి 5(రన్ న్యూస్):ఎభద్రాద్రి జిల్లా పోలీసు ఉన్నతాధికారుల ఆదేశాల మేరకు చర్ల పోలీస్ థాఖ ఆధ్వర్యంలో ఎంతో ప్రతిష్టాత్మకంగా తయారు చేయబడుచున్న నూతన పోలీస్ గ్రాండ్ లో శుక్రవారం ఉదయం 10 గంటలకు భద్రాచలం నియోజకవర్గ స్థాయి సీఎం కవ్ క్రీడా పోటీలు ప్రారంభించున్నారు. ఫిబ్రవరి 6, 7 తేదీలలో జరిగే నియోజకవర్గ స్థాయి క్రీడా పోటీల్లో కబడ్డీ, ఖో ఖో, వాలిబాల్, ఫుట్ బాల్, క్యారమ్స్, అథ్లెటిక్స్ పోటీలు నిర్వహించబడును. ఈ పోటీలలో పాల్గొనే క్రీడాకారులకు భోజన వసతి కలదు. కార్యక్రమానికి నియోజకవర్గ శాసనసభ్యులు తెల్లం వెంకట్రావు, జిల్లా ఉన్నతాధికారులు హాజరుకానున్నారు. మండల ప్రజలు, ప్రింట్ అండ్ ఎలక్ట్రానిక్ మీడియా పాత్రికేయులు, యువత, యువకులు, వివిధ రాజకీయ పార్టీలకు చెందిన నాయకులు, అన్ని వర్గాలకు చెందిన ప్రజలు, నియోజకవర్గస్థాయి క్రీడాకారులు అధిక సంఖ్యలో పాల్గొనాలని ఎంపీడివో కే ఈదయ్య, చర్ల సీబి ఏ రాజువర్మ కోరారు.

బహుజన్ సామాజిక్ పార్టీ (బి ఎస్ పీ) లో

పలువురు చేరిక

పార్టీ అభివృద్ధి కోసం బీ ఎస్ పీ నాయకత్వం మరింత ఐక్యతతో కృషి చేయాలి
భద్రాచలం అసెంబ్లీ నియోజకవర్గ అధ్యక్షులు కొండా చరణ్ బీఎస్పీ



చర్ల, జనవరి 5(రన్ న్యూస్): చర్ల మండలంలో బీ ఎస్ పీ పార్టీ మండల కార్యాలయంలో పార్టీ మండల అధ్యక్షులు పాయల మోహన్ రావు ఆధ్వర్యంలో బీ ఎస్ పీ భద్రాచలం అసెంబ్లీ నియోజకవర్గ ఉపాధ్యక్షులు పడిగల వెంకటే సమక్షంలో ఉప్పరిగడెం పంచాయతీకి చెందిన చాపా భాస్కర్, ధ్రువ నరసింహారావు,కణితి లక్ష్మణ్, చర్ల నివాసి శ్రీమతి చిటిమల్ల సుజాతలను భద్రాచలం అసెంబ్లీ అధ్యక్షుడు కొండా చరణ్ పార్టీ కందువా కష్ట సాధరంగా పార్టీలోకి ఆహ్వానించారు. వీరు పార్టీలోకి రావడం బహుజన చైతన్యానికి నిదర్శనమని, వీరికి పార్టీ నిరంతరం అండగా ఉంటుందని తెలిపారు. వీరి చేరిక బహుజన ఉద్యమానికి, పార్టీ అభివృద్ధికి దోహదపడుతుందని, ఈ చేరికలకి కృషి చేసిన పార్టీ మండల అధ్యక్షులు పాయల మోహన్ సీ అభినందించారు. నియోజకవర్గ వ్యాప్తంగా బీ ఎస్ పీ నాయకత్వం పార్టీ అభివృద్ధికి మరింత కృషి చేయాలని పిలుపునిచ్చారు. భవిష్యత్తు బహుజన ఉద్యమాన్నిచేసని, రానున్నది బహుజన రాజ్యమేనని, ధీమా వ్యక్తం చేశారు. ఈ కార్యక్రమంలో పార్టీ నాయకులు పాల్గొన్నారు.

మున్సిపల్ ఎన్నికల్లో రెబల్స్ బెడద

-మొరటిపేట తరువాయి

మార్పు లేదు. వారి కారణంగా పలుచోట్ల తమ గెలుపొటములు తారుమారయ్యే అవకాశం ఉందని పార్టీల అభ్యర్థులు ఆందోళన చెందుతున్నారు. ససేమిరా అవడంతో : టీకెట్ల కేటాయింపు నుంచి మొదలైన వివాదాలు, నామినేషన్ల ఉపసంహరణ నాటికి తారాస్థాయికి చేరుకున్నాయి. పలుచోట్ల బీ-ఫాలాలు చేతికందని ఆశావాహనలు తమ పార్టీ వైఖరిపై తీవ్ర ఆగ్రహం వ్యక్తంచేశారు. కొన్నిచోట్ల ఇవి తారాస్థాయికి చేరి ఆత్మహత్యలు చేసుకుంటుమనే స్థాయి వరకు వెళ్లింది. వివిధ సమీకరణలు, అభ్యర్థులకున్న పట్టును అపహాసేనీ బీ-ఫాలను ఇచ్చారు. టీకెట్ రానివారిలో చాలామంది అప్పటికే ఎన్నికల ప్రచారంలోకి దిగడం, ఎన్నికల షెడ్యూల్ నుంచి వార్డుల్లో పర్యటిస్తూ పోటీలో ఉంటామని ప్రజలను కలవడంతో నామినేషన్ల ఉపసంహరణలకు వారు ససేమిరా అన్నారు.

పలు ప్రాంతాల్లో ఇలా :

కరీంనగర్ కార్పొరేషన్లోని 3 డివిజన్లలో బీజేపీకి తిరుగుబాటు అభ్యర్థులు ఉన్నారు. తమకు టీకెట్ నిరాకరించారని వారు ప్రచారంలో ముందుకెత్తున్నారు. కాంగ్రెస్ పార్టీలోనూ 3 డివిజన్లలో సై అంటే సై అనేలా పోరుకు సిద్ధమయ్యారు. ఉమ్మడి కరీంనగర్ జిల్లాలో 467 డివిజన్లు, వార్డుల్లో చదాపు 50 చోట్ల పార్టీలకు ఈ బెడద ఉంది. ఖమ్మం జిల్లాలోని వైరలో 8 వార్డులలో 9 మంది అధికార పార్టీకి రెబెల్స్గా ఎన్నికల బరిలో ఉన్నారు. సత్తుపల్లిలో ఒక వార్డులో, కల్లూరులో రెండుచోట్ల భారత రాష్ట్ర సమితి(బీఆర్ఎస్) తిరుగుబాటు అభ్యర్థులు రంగంలో నిలిచారు. సూర్యాపేటలో కాంగ్రెస్లో 8 మంది, బీఆర్ఎస్లో 3, నల్గొండ కార్పొరేషన్లో మూడు పార్టీల తరపున ఒక్కో డివిజన్లో ఒకరు చొప్పున తిరుగుబాటు అభ్యర్థులు పోటీలో ఉన్నారు. తిరుమలగిరిలో కాంగ్రెస్ నుంచి నలుగురు, భారత రాష్ట్ర సమితి నుంచి ఒకరు రెబల్ అభ్యర్థులున్నారు. నాగర్ కర్నూల్ జిల్లాలోని కాంగ్రెస్ ఎస్సీ సెల్ అధ్యక్షుడు జగన్ పార్టీకి రిజైన్ చేశారు. కల్వకుర్తిలోని 11వ వార్డులో నామినేషన్ వేసినప్పటికీ టీకెట్ దక్కలేదు. దీంతో ఇండిపెండెంట్ అభ్యర్థిగా బరిలో ఉన్నారు. జోగులాంబ గద్వాల జిల్లాలోని వడ్డేపల్లిలో భారత రాష్ట్ర సమితి టీకెట్లు రాని 9 మంది ఏబిఎఫ్ బీ నుంచి పోటీలో ఉన్నారు. టీకెట్ రాకపోవడంతో వనపర్తి జిల్లాలోని పెట్టేరు 3 వార్డులో మాజీ కౌన్సిలర్ సువర్ణ, ఆమె భర్త కాంగ్రెస్ పార్టీ పట్టణ మాజీ అధ్యక్షుడు వెంకట్రాములు ఇద్దరూ ఎన్నికల బరిలో ఉంటూ ప్రచారాన్ని సాగిస్తున్నారు. మెదక్ కాంగ్రెస్లో ముగ్గురు, బీఆర్ఎస్ ఒకరు అనమ్మతి రాగం వినిపిస్తున్నారు. సంగారెడ్డి, నారాయణఖేడ్, సదాశివపేట, జవహరాబాద్, గడ్డిపోతారం, అంధోలు బల్లియాల్లో తిరుగుబాటు అభ్యర్థుల బెడద ఎక్కువగా ఉంది. మరోవైపు సంగారెడ్డిలో ముగ్గురు కాంగ్రెస్ నాయకులను సస్పెండ్ చేశారు. జవహరాబాద్లో కాంగ్రెస్ పార్టీకి 15 మంది, భారత రాష్ట్ర సమితికి ఆరుగురు రెబల్ అభ్యర్థులున్నారు. ఉమ్మడి వరంగల్లో 260 వార్డుల్లో కాంగ్రెస్ పార్టీకి 26 మంది రెబల్ అభ్యర్థులు ఉన్నారు. నిజామాబాద్ జిల్లాలోని ఆర్నూల్లో కాంగ్రెస్ నుంచి ఏడుగురు తిరుగుబాటు అభ్యర్థులు బరిలో నిలిచారు. రెబల్ అభ్యర్థుల కారణంగా తమ భవిష్యత్వం తారుమపుతుందని ఆయో

ఉప్పసాక పంచాయతీ అభివృద్ధి పనులను సమీక్షించిన ఎంపీడిఓ.



బూగ్గంపాడు ఫిబ్రవరి 5 రన్ న్యూస్ ప్రతినధి. బూగ్గంపహాడ్ మండలపరిధిలోని సదురు ఉప్పసాక పంచాయతీ నందు స్థానిక సర్పంచ్ వర్మ మంగమ్మ నేతృత్వంలో గ్రామంలో జరుగుతున్న పలు అభివృద్ధి, సంక్షేమ కార్యక్రమాల పనులతీరును సమీక్షించిన బూగ్గంపహాడ్ మండల ప్రజాపరిషత్ అభివృద్ధాధికారి జమలా రెడ్డి ఈ కార్యక్రమంలో గ్రామ సర్పంచ్ గారితో పాటుగా గ్రామ పంచాయతీ సెక్రటరీ,పాలకవర్గ సభ్యులు సంబంధిత పంచాయతీ సిబ్బంది గ్రామ పెద్దలు, యువత తదితరులు పాల్గొన్నారు.

బల్లియా ప్రధాన కార్యాలయం లోని మేయర్

ఛాంబర్ లో ట్రేడ్ వసూళ్ల తీరు, పురోగతి పై

శానిటేషన్ అధికారులతో

మేయర్ గుండు సుధారాణి



వరంగల్ రన్ న్యూస్ మేయర్ ఛాంబర్ లో ట్రేడ్ వసూళ్ల తీరు, పురోగతి పై శానిటేషన్ అధికారులతో ఏర్పాటు చేసిన సమావేశం లో పాల్గొని సమర్థవంతంగా నిర్వహించుటకు తగు సూచనలు చేసిన నగర మేయర్ గుండు సుధారాణి... ఈ కార్యక్రమం లో సి ఎం హెచ్ ఓ డా.రాజారెడ్డి ఎం హెచ్ ఓ డా.రాజేష్ సానిటరీ సూపర్ వైజర్ లు భాస్కర్ గోల్కొండ శ్రీనివాస్ నరేందర్ సూపరిండెంట్ దేవేందర్ తో పాటు సానిటరీ ఇన్స్పెక్టర్ లు తదితరులు పాల్గొన్నారు.

వరంగల్ కాశిబుగ్గ లో నరేంద్రనగర్ లోని పీఎం

ప్రభుత్వ ఉన్నత పాఠశాలను

ఆకస్మికంగా సందర్శించి

వరంగల్ జిల్లా కలెక్టర్ డాక్టర్ సత్య శారద



వరంగల్ రన్ న్యూస్ గురువారం ఆకస్మికంగా సందర్శించి 10వ తరగతి విద్యార్థులకు నిర్వహిస్తున్న ప్రత్యేక తరగతులను, సాయంత్రం విద్యార్థులకు అందిస్తున్న స్నాక్స్ పరిశీలించిన జిల్లా కలెక్టర్ డాక్టర్ సత్య శారద

విద్యుత్ షాక్ తో యువ రైతు మరణం

కరకగూడెం ఫిబ్రవరి 5 (రన్ న్యూస్)

మండలంలోని తాటి గూడెం గ్రామానికి చెందినటువంటి యువ రైతు చందా ప్రసాద్ (30) విద్యుత్ షాక్ తో మరణించాడు

వివరాల్లోకి వెళితే వారికున్న టువంటి వ్యవసాయ భూమికి నీళ్లు వేద్దామని పొలానికి వెళ్లి మోటర్ ఆన్ చేసే క్రమంలో ఈ సంఘటన చోటు చేసుకుంది

ఇతనికి భార్య ఇద్దరు కూతుర్లు ఒక అబ్బాయి ఐదు సంవత్సరాలలోపు ఉన్నారు

గ్రామంలో విషాదఛాయలు చోటు చేసుకున్నాయి

మంచితనంతో అందరిని పలకరించేవాడు మన మధ్యలో ఇక లేదు అంటేనే మనసులు చలించిపోతున్నాయి

ఈ విషయం తెలుసుకున్న అధికారులు విద్యుత్ శాఖ వారు వచ్చి ఏ విధంగా జరిగిందో అడిగి తెలుసుకున్నారు

కరకగూడెం ఎమ్మె గారు ప్రాథమిక ఆరోగ్య కేంద్రం డాక్టర్ గారు వచ్చి విషయం తెలుసుకుని పంచినామా చేసినారు దహన సంస్కారాలు మరుసటి రోజు చేస్తామని గ్రామ పెద్ద మనుషులు తెలియజేశారు



నెల్లూరు లో జోరుగా బార్ కౌన్సిల్ ఎన్నికల ప్రచారం



నెల్లూరు, ఫిబ్రవరి 5(రన్ న్యూస్): ఈ నెల 13వ తేదీన రాష్ట్రవ్యాప్తంగా జరగనున్న ఆంధ్రప్రదేశ్ బార్ కౌన్సిల్ ఎన్నికల నేపథ్యంలో నెల్లూరు జిల్లా కోర్టులో ప్రచారం ఊపందుకుంది. ఈ సందర్భంగా కడప బార్ అసోసియేషన్ నుంచి బార్ కౌన్సిల్ పాలకమండలి సభ్యుడిగా పోటీ చేస్తున్న కర్నాటి భువన ఏకాదశి రెడ్డి గురువారం నెల్లూరు జిల్లా కోర్టు న్యాయవాదులను కలిశారు. ఈ సమావేశంలో ఆయన మాట్లాడుతూ, తనకు ఓటు వేసి అఖండ మెజారిటీతో గెలిపించాలని న్యాయవాదులను హార్దికంగా కోరారు. న్యాయవాదుల హక్కులు, వృత్తి గౌరవం, సంక్షేమం కోసం నిరంతరం కృషి చేస్తానని, బార్ కౌన్సిల్లో బలమైన ప్రాతినిధ్యం కల్పించి సమస్యల పరిష్కారానికి కట్టుబడి పనిచేస్తానని భరోసా ఇచ్చారు. ఏపీ బార్ కౌన్సిల్ ఎన్నికలు ఫిబ్రవరి 13, 2026న ఉదయం 10:30 గంటల నుంచి సాయంత్రం 5:00 గంటల వరకు రాష్ట్రవ్యాప్తంగా జరగనున్నాయి. ఈ ఎన్నికల్లో పలువురు ప్రముఖ న్యాయవాదులు పోటీ చేస్తున్న నేపథ్యంలో ప్రచారం జోరుగా సాగుతోంది. కర్నాటి భువన ఏకాదశి రెడ్డి కడప జిల్లా నుంచి బలమైన పోటీదారుగా గుర్తింపు పొందారు. న్యాయవాద వృత్తి సమాజంలో తన యువ నాయకత్వం, సేవలతో గెలుపు సాధిస్తానని ఆయన ఆత్మవిశ్వాసం వ్యక్తం చేశారు.

ఓర్న మల్లయ్య భౌతికదేహానికి పూలమాల వేసి

నివాళులర్పించిన ఎమ్మెల్యే నాగరాజు



రన్ న్యూస్ / వరంగల్ జిల్లా ప్రతినధి వర్తన్పేట మున్సిపాలిటీ లో పనిచేసే కార్మికుడు ఓర్న మల్లయ్య నిన్న రాత్రి సమయంలో కారు ఢీ కొని మృతి చెందగా నేడు వారి నివాసానికి వెళ్లి భౌతిక దేహానికి పూలమాల వేసి నివాళులర్పించి వారి కుటుంబ సభ్యులను పరామర్శించి ప్రగాఢ సానుభూతి తెలియజేసి ప్రభుత్వం తరపున అన్ని విధాలుగా వర్తన్పేట నియోజకవర్గ ఎమ్మెల్యే విశాంత బిపీఎస్ అధికారి కేఆర్ నాగరాజు ఎమ్మెల్యే నాగరాజు వెంట మాజీ టీజీ క్యాట్ చైర్మన్ మార్నెన్ రవీందర్ రావు జిల్లా పార్టీ అధ్యక్షుడు మహమ్మద్ అయూబ్, 7,8, 12వ వార్డుల అభ్యర్థులు భూక్యా శ్రీలత పాలకుర్తి సారంగపాటి తిరుపెల్లి వాణి తో నాయకులు కార్యకర్తలు పాల్గొన్నారు.

7వ వార్డు కౌన్సిలర్ బరిలో కృష్ణంరాజు..

రన్ న్యూస్ :వికారాబాద్ 05. కొడంగల్

:పట్టణ కేంద్రంలో 7 వ వార్డు కౌన్సిలర్ బరిలో యూత్ కాంగ్రెస్ పార్టీ జాతీయ

అధ్యక్షుడు కృష్ణంరాజు బరిలో నిల్చున్నారు.ఈసందర్భంగా ఆయన వార్డు

సభ్యులను ఉద్దేశించి మాట్లాడుతూ,నన్ను 7 వార్డులో ప్రజలు గెలిపించాలని ఓటర్లను కోరారు. వార్డులోని సమస్యలు ఏమన్న ప్రతి

సమస్యను పరిష్కరిస్తానని ఓటర్లు ఆలోచించి ఓటు వేయాలని సూచించారు. కాంగ్రెస్ పార్టీ నుండి నన్ను గెలిపిస్తే వార్డులో ఉన్న

సమస్యలను పరిష్కరిస్తానానికి చెప్పారు. అనంతరం గురువారం నాడు తన ప్రచార రథంతో ప్రచారాన్ని ముమ్మరంగా సాగిస్తున్నారు.ఈకార్యక్రమంలో కాంగ్రెస్ పార్టీ

నాయకులు, పార్టీ కార్యకర్తలు ప్రజలు తదితరులు పాల్గొన్నారు.



డాక్టర్ ఏనుగు నరసింహారెడ్డి ఐఐఎస్ పదోన్నతి

పొందిన సందర్భంగా మర్యాదపూర్వకంగా కలిసి

సన్మానం చేసి మెమొంటో బహుకరించి శు

భాకాంక్షలు తెలియజేసిన ప్రముఖ సంఘ సేవకులు

సంకల్ప స్వచ్ఛంద సేవా సంస్థ వ్యవస్థాపక అధ్యక్షులు


వలస సుభాష్ చంద్రబోస్ సినీ హీరో జైహింద్ గౌడ్



హైదరాబాద్ రన్ న్యూస్ హైదరాబాదులో రవీంద్రభారతి కళాభవన్ లో ప్రముఖ సంఘ సేవకులు సంకల్ప స్వచ్ఛంద సేవా సంస్థ వ్యవస్థాపక అధ్యక్షులు వలస సుభాష్ చంద్రబోస్ తెలంగాణ భాషా సాంస్కృతిక శాఖ రాష్ట్ర సంచాలకులు ఏనుగు నరసింహారెడ్డి ఐఐఎస్ పదోన్నతి పొందిన సందర్భంగా వారిని మర్యాదపూర్వకంగా కలిసి శాలువాతో మెమొంటో ఇచ్చి సన్మానం చేయడం జరిగింది వారి వెంట సినీ హీరో పంజాబ జైహింద్ గౌడ్ వంగర మాజీ సర్పంచ్ మంచాల వెంకటస్వామి ప్రముఖ గాయని పంజాల రాజకుమారి మల్లేష్ గౌడ్ సంకల్ప సంస్థ సభ్యులు టైరి చంద్రశేఖర్ కె లలిత తదితరులు పాల్గొన్నారు

కాంగ్రెస్కు ఒక లక్ష్యం, ప్రణాళిక లేదు

ఢిల్లీ: రాష్ట్రపతి ప్రసంగానికి ధన్యవాదాలు తెలిపే తీర్మానంపై రాజ్యసభలో ప్రధాని మోదీ మాట్లాడారు. ఈ సందర్భంగా ప్రధాని ప్రసంగాన్ని వ్యతిరేకిస్తూ విపక్షాల వాక్తోట్ చేశాయి. మరోవైపు.. కాంగ్రెస్ అధ్యక్షుడు మల్లికార్జున ఖర్గేపై ప్రధాని మోదీ సెటైరికల్ కామెంట్స్ చేశారు. మీరు కూర్చునే నినాదాలు చేయొచ్చు అని వ్యంగ్యాస్త్రాలు విసిరారు. రాజ్యసభలో ప్రధాని మోదీ ప్రసంగిస్తుండగా.. విపక్ష పార్టీల ఎంపీలు నిరసనతో నినాదాలు చేశారు. ఈ సందర్భంగా మల్లికార్జున ఖర్గే కూడా లేచి నిలబడి నిరసనలు తెలిపారు. దీంతో, మోదీ... వయసు రీత్యా ఖర్గే కూర్చుని నిరసనలు చేపట్టొచ్చని మోదీ అన్నారు. అనంతరం, రాజ్యసభ నుంచి విపక్ష నేతలు వాక్తోట్ చేశారు. ముందు నన్ను మాట్లాడనివ్వాలంటూ విపక్షాలకు ప్రధాని మోదీ సూచించారు. మరోవైపు.. రాజ్యసభలో ప్రధాని మోదీ మాట్లాడుతూ.. ‘ఎన్నీయే హయాంలో భారత్ మూడో ఆర్థిక వ్యవస్థగా మణిచునుంది. దేశం సరైన మార్గంలో వేగంగా పురోగమిస్తోంది. దేశంలో ప్రతిభావంతులైన యువతకు కొరత లేదు. గతంలో భారత్‌తో ఒప్పందానికి పలు దేశాలు ముందుకు వచ్చేవి కాదు. దేశం కోసం కాంగ్రెస్ ఎప్పుడూ పనిచేయలేదు. కాంగ్రెస్‌కు ఎప్పుడూ ఒక విజనీ లేదు. ఎన్నీయే హయాంలో దేశం అన్ని రంగాల్లో అభివృద్ధి చెందుతోంది. మా హయాంలో అనేక సంస్కరణలు చేపట్టాం. కాంగ్రెస్ పార్టీపై ప్రధాని సరేంద్ర మోదీ తీవ్రస్థాయిలో



విరుచుకుపడ్డారు. ఆ పార్టీకి ఒక ఆలోచనా విధానంగానీ, దూరదృష్టి గానీ, ఎలాంటి ప్రణాళిక గానీ లేవని మండిపడ్డారు. రాష్ట్రపతి ప్రసంగానికి ధన్యవాదాలు తెలిపే తీర్మానంపై రాజ్యసభలో ప్రధాని సమాధానం ఇచ్చారు. ఈ సందర్భంగా కాంగ్రెస్ అధ్యక్షుడు మల్లికార్జున్ ఖర్గే తీరుపైనా మండిపడ్డారు. తాను ప్రసంగిస్తున్న సమయంలో ఖర్గే సహా విపక్ష నేతలు నినాదాలు చేయడంతో ప్రధాని మోదీ ఈ విధంగా స్పందించారు. ప్రధాని ప్రసంగాన్ని వ్యతిరేకించిన విపక్ష సభ్యులు.. దేశంలో నియంతృత్వం నడవడంటూ నినాదాలు చేశారు. సభ్యుల నిరసన మధ్యే ప్రధాని మోదీ తన ప్రసంగం కొనసాగించారు. ఈ క్రమంలోనే విపక్ష సభ్యులు రాజ్యసభ నుంచి వాక్తోట్ చేశారు. అంతకుముందు లోక్‌సభలో ప్రధాని మోదీని చుట్టుముట్టేందుకు కాంగ్రెస్

సభ్యులు ప్లాన్ చేసినట్లు తెలిసిందని స్పీకర్ ఓం బిర్లా పేర్కొన్నారు. విపక్షాల నిరసనల దృష్ట్యా ప్రధాని మోదీని సభకు రావొద్దని తానే సూచించానని ఆయన చెప్పారు. కాగా లోక్‌సభలో రాష్ట్రపతి ప్రసంగానికి ధన్యవాదాలు తెలిపే తీర్మానంపై ప్రధాని సమాధానం ఇవ్వకపోవడం సిగ్గుచేటని ప్రతిపక్షాలు విమర్శిస్తున్నాయి. భారత్ తొమ్మిది దేశాల్లో ట్రేడ్ డీల్ చేసుకుంది. అన్ని రకాల సవాళ్లను ఎదుర్కొవడానికి దేశం సిద్ధంగా ఉంది. యూపీఏ హయాంలో భారత్ 11వ ఆర్థిక వ్యవస్థగా ఉండేది. ఇటీవలి కాలంలో దేశం శరవేగంగా పురోభివృద్ధి సాధిస్తోంది. అన్ని వర్గాల్లో మార్పు కనిపిస్తోంది. 27 దేశాలు, ఈయూతో అనేక ఒప్పందాలు చేసుకున్నాం’ అని చెప్పుకొచ్చారు. రాష్ట్రపతిని విపక్షాలు దారుణంగా అవమానించారు. దేశ అత్యున్నత పదవిని విపక్షాలు అవమానించాయి. దేశ అత్యున్నత పదవిని, రాజ్యాంగాన్ని, ఆదివాసీలను అవమానించారు. లోక్‌సభలో విపక్షాల ప్రవర్తన నన్నెంతో బాధపెట్టింది. స్పీకర్ కుర్చీలో కూర్చున్న దళితులను విపక్షాలు అవమానించాయి. అసోం ప్రజలు ఈ అవమానాన్ని ఎప్పటికీ మర్చిపోలేరు. కాంగ్రెస్ యువరాజు ఓ ఎంపీని డ్రోహి అన్నారు. అతనికి గర్వం తలకెక్కింది. కాంగ్రెస్ నుంచి ఎంతో మంది పార్టీని వీడారు. బిట్టు సిక్కు కావడంతో అతడిని అవమానించారు. సిక్కుల పట్ల ఎంత ద్వేషం ఉందో వారి మాటల్లో కనిపించింది అని మండిపడ్డారు.

భారత్‌కు అమెరికా బంపరాఫర్

ఢిల్లీ: భారత్-అమెరికా ట్రేడ్ డీల్‌లో మరో కీలక పరిణామం చోటు చేసుకుంది. తాజాగా అమెరికాతో జరిగిన ట్రేడ్ డీల్‌లో రష్యా నుంచి ముడి చమురు కొనుగోళ్లను నిలిపివేసేలా ఒప్పందం కుదుర్చుకుంది. ప్రతిఫలంగా అమెరికా.. భారత్‌కు విధించే ప్రతికార పన్నును 18 శాతం తగ్గించే యోచనలో ఉన్నట్లు తెలుస్తోంది. ఈ ఒప్పందంపై ఇరు దేశాల ప్రతినిధులు సంయుక్తంగా ఓ ప్రకటన విడుదల చేయనున్నారు. అదే సమయంలో అమెరికా నుంచి భారత్ సైతం 500 బిలియన్ డాలర్ల విలువైన ఇంధనం, సాంకేతిక ఉత్పత్తులను కొనుగోలు చేయడానికి సిద్ధంగా ఉన్నట్లు తెలుస్తోంది. ఇప్పటికే ఈ ప్రకటనపై వాణిజ్య మంత్రి పీయూష్ గోయల్ సైతం స్పష్టత ఇచ్చారు. సీనియర్ అమెరికా అధికారులు వచ్చే వారం ఢిల్లీలో ఒప్పందంపై సంతకం చేయడానికి రానున్నట్లు చెప్పారు. కాగా, ఈ ఫిబ్రవరి 3న భారత్‌అమెరికా వాణిజ్య ఒప్పందం తుది రూపం దాల్చింది. ఈ ఒప్పందం ద్వారా అమెరికా భారతీయ వస్తువులపై విధిస్తున్న సుంకాలను 50శాతం నుంచి 18శాతానికి తగ్గించింది. ఇది రెండు దేశాల మధ్య వాణిజ్య ఉద్రిక్తతలను



తగ్గించి, భారత ఎగుమతులకు కొత్త అవకాశాలు కలిగేందుకు వ్యక్తం చేస్తున్నారు. దోహదం చేయనున్నట్లు మార్కెట్ విశ్లేషకులు అభిప్రాయం

20 ఏళ్ల అమ్మాయి ప్రెగ్నెన్సీ కేసులో 17 మందికి డీఎన్ఎ పరీక్ష..

పాజిటివ్‌గా తేలిన తండ్రి శ్వాంపిల్

ముంబై: ముంబైలో జరిగిన ఓ గ్యాంగ్ రేవ్ ఘటన... షాకింగ్ విషయాలును బయటపెట్టింది. గ్యాంగ్‌రేవ్‌కు గురైన 20 ఏళ్ల మానసిక దివ్యాంగురాలి కేసులో అనూహ్యమైన కోణం బయటపడింది. గర్భం దాల్చిన ఆ అమ్మాయితో సన్నిహితంగా ఉన్న 17 మందికి డీఎన్ఎ పరీక్షలు నిర్వహించారు. అయితే ఆ రిపోర్టులో ఆ అమ్మాయి తండ్రి పాజిటివ్‌గా తేలినట్లు పోలీసులు పేర్కొన్నారు. ఈ కేసులో కళ్ళ పరీక్ష పోలీసులు తండ్రిని ఆరెస్టు చేశారు. పోలీసుల ప్రకారం.. గత ఏడాది అక్టోబర్‌లో కామా అండ్ ఆల్ట్రెస్ అన్నట్రి పోలీసు స్టేషన్‌కు ఓ ఫోన్‌కాల్ వచ్చింది. 20 ఏళ్ల మానసిక దివ్యాంగురాలు తమ అన్నట్రితో ఉన్నట్లు పేర్కొన్నారు. కదుపు నొప్పితో ఉన్న ఆమెను .. అయిదు నెలల బ్రెగ్నింట్‌గా గుర్తించారు. అయితే ఆ అమ్మాయిని అనేక మంది లైంగికంగా వాడుకున్నట్లు తెలిసింది. సరైన రీతిలో మాటలు రాకపోవడంతో.. పోలీసులు ఈ కేసులో లోతుగా దర్యాప్తు చేపట్టారు. ఆమెతో పరిచయం ఉన్న 16 మంది నుంచి డీఎన్ఎ శ్వాంపిక్షను సేకరించారు. దాంట్లో తండ్రి, కుటుంబసభ్యులు, పొరుగుంటిళ్లు ఉన్నారు. ఆ



మహిళ ప్రెగ్నెన్సీని పోలీసులు టర్నినేట్ చేశారు. ఆమె గర్భస్థ పిండం నుంచి డీఎన్ఎను సేకరించారు. కలినా ఫోరెన్సిక్ సైన్స్ ల్యాబ్‌కు పంపారు. జనవరి 27న తేదీ రిపోర్టు వచ్చింది.

తండ్రి నుంచి సేకరించిన డీఎన్ఎతో బాధిత వ్యక్తి పిండం నుంచి సేకరించిన డీఎన్ఎ శ్వాంపిక్ష మ్యాచ్ అయినట్లు గుర్తించారు. ఆ నివేదిక ఆధారంగా తండ్రిని ఆరెస్టు చేశారు. ఇదే కేసులో కళ్ళ పరీక్ష మురికివాడకు చెందిన ఇద్దరు వ్యక్తులను కూడా అదుపులోకి తీసుకున్నట్లు పోలీసులు చెప్పారు. వారిపై ఛార్జ్‌షీట్ దాఖలు చేశారు. కానీ ఇప్పుడు డీఎన్ఎ శ్వాంపిక్షతో తండ్రి పాత్ర తేలినట్లు పోలీసులు వెల్లడించారు. భయం వల్ల బాధితురాలు తన తండ్రి పేరు చెప్పలేదని పోలీసులు తెలిపారు. అయితే ఇటీవల నిర్వహించిన కౌన్సిలింగ్ సెషన్ల సమయంలో ఆమె కొన్ని విషయాలు చెప్పిందన్నారు. తండ్రి కూడా తనను లైంగికంగా వేధించినట్లు పేర్కొందన్నారు. అనేక రకాల థెరపీలు ఇచ్చి .. బాధితురాలు మాట్లాడేటట్లు చేశామన్నారు

భారీ ట్రాఫిక్ జామ్.. 33 గంటల తర్వాత..


ముంబై: మహారాష్ట్రలోని ముంబై-పుణె ఎక్స్‌ప్రెస్‌వేపై 33 గంటలుగా కొనసాగుతున్న భారీ ట్రాఫిక్ జామ్ ఎట్టకేలకు గురువారం ఉదయం క్షీయ్ అయ్యింది. మంగళవారం సాయంత్రం ఖండాలా ఘాట్ సెక్షన్‌లో గ్యాస్ ట్యాంకర్ బోల్తా పడటంతో ఈ పరిస్థితి తలెత్తింది. వేల సంఖ్యలో వాహనాలు నిలిచిపోయి, ప్రయాణికులు తీవ్ర ఇబ్బందులు పడ్డారు. గురువారం తెల్లవారజామున 1:46 గంటల ప్రాంతంలో ఆదోష్ టన్నెల్ సమీపంలో ప్రమాదానికి గురైన ట్యాంకర్‌ను తొలగించడంతో ముంబై వైపు వెళ్లే మార్గంలో రాకపోకలు మళ్లీ ప్రారంభమయ్యాయి. మంగళవారం సాయంత్రం సుమారు 5 గంటల సమయంలో అతివేగంతో వస్తున్న ప్రాపీటీ గ్యాస్ ట్యాంకర్ అదుపుతప్పి ఘాట్ రోడ్డులో బోల్తా పడింది. అత్యంత ప్రమాదకరమైన, మండే స్వభావం గల గ్యాస్ కావడంతో భద్రతా కారణాల దృష్ట్యా అధికారులు వెంటనే ట్రాఫిక్‌ను నిలిపివేశారు. బుధవారం రోజంతా ట్యాంకర్‌లోని గ్యాస్‌ను మరో వాహనంలోకి మార్చే ప్రక్రియ కొనసాగింది. హెవీ డ్యూటీ క్రేన్ల సహాయంతో ట్యాంకర్‌ను రోడ్డుపై నుండి తొలగించిన తర్వాతే వాహనాల రాకపోకలకు లైన్ క్షీయ్ అయిందని మహారాష్ట్ర రోడ్ డెవలప్‌మెంట్ కార్పొరేషన్ (ఎంఎస్ఆర్‌డిసీ) అధికారులు వెల్లడించారు.

సుమారు 90 కిలోమీటర్ల మేర విస్తరించి ఉన్న ఈ ఎక్స్‌ప్రెస్‌వేపై ప్రయాణికులు నరకయాతన అనుభవించారు. సుమారు 20 కిలోమీటర్ల మేర వాహనాలు బారులు తీరడంతో మహిళలు, పిల్లలు, వృద్ధులు, ఆహారం, తాగునీరు తదితర సదుపాయాలు లేక గంటల తరబడి వాహనాల్లోనే చిక్కుకుపోయారు. కొందరు పారిరామికువేత్తలు ట్రాఫిక్ నుండి తప్పించుకునేందుకు హెలికాప్టర్లను ఆశ్రయించగా, సామాన్య ప్రయాణికులు మాత్రం ఎముకలు కొరికే చలిలో రోడ్డుపైనే కాలం గడపాల్సి వచ్చింది. ఈ భారీ ట్రాఫిక్ అంతరాయంపై మహారాష్ట్ర ముఖ్యమంత్రి దేవేంద్ర ఛట్రపతి తీవ్రంగా స్పందించారు. ఈ ఘటనపై సమగ్ర విచారణ జరిపి, నివేదిక సమర్పించాలని సంబంధిత అధికారులను ఆదేశించారు. భవిష్యత్తులో ఇటువంటి



అత్యవసర పరిస్థితులు తలెత్తినప్పుడు ప్రయాణికులకు ఇబ్బంది కలగకుండా తీసుకోవాల్సిన చర్యలపై సూచనలు చేయాలని కోరారు. ప్రస్తుతం ట్రాఫిక్ సాధారణ స్థితికి చేరుకున్నప్పటికీ, ఘాట్ సెక్షన్‌లో వాహనాల రద్దీ నెమ్మదిగా సర్దుకుంటోందని హైవే పోలీసులు తెలిపారు.

కుట్రతోనే ప్రధాని సీటును కాంగ్రెస్ ఎంపీలు చుట్టుముట్టారు



న్యూఢిల్లీ: కాంగ్రెస్ ఎంపీలు కుట్రతోనే ప్రధాని మోదీ సీటును చుట్టుముట్టారని లోక్‌సభ స్పీకర్ ఓం బిర్లా ఆరోపించారు. అందుకే ఆయన భద్రత దృష్ట్యా సభకు రావద్దని ప్రధానికి నలహా ఇచ్చానని చెప్పారు. దీంతో ప్రసంగాన్ని మోదీ రద్దు చేసుకున్నారని అన్నారు. రాష్ట్రపతి ప్రసంగానికి ధన్యవాదాల తీర్మానంపై ప్రధాని మోదీ లోక్‌సభలో బుధవారం ప్రసంగించాల్సి ఉన్నది. అయితే దీనికి ముందు సభలో గందరగోళం చెలరేగింది. ప్రతిపక్షాలకు చెందిన మహిళా ఎంపీలు ప్రధాని సీటు ముందు నిల్పాని నిరసన తెలిపారు. ఈ గందరగోళం నేపథ్యంలో లోక్‌సభ వాయిదా పడింది. కాగా, లోక్‌సభ స్పీకర్ ఓం బిర్లా ఈ సంఘటనపై సభలో గురువారం ఆవేదన వ్యక్తం చేశారు. ప్రతిపక్ష ఎంపీలు తన చైర్మను చుట్టుముట్టి దురుసుగా ప్రవర్తించినట్లు ఆరోపించారు. ప్రధాని ప్రసంగ సమయంలో కాంగ్రెస్ నేతృత్వంలోని ప్రతిపక్ష ఎంపీలు గందరగోళం సృష్టించడానికి ప్రయత్నించవచ్చని తనకు ముందే సమాచారం ఉన్నట్లు తెలిపారు. ‘కాంగ్రెస్ పార్టీకి చెందిన కొందరు సభ్యులు ప్రధానమంత్రి సీటు వద్దకు వెళ్లి ఊహించని సంఘటనకు పాల్పడవచ్చని నాకు విశ్వసనీయ సమాచారం అందింది. అలాంటి సంఘటన జరిగి ఉంటే, అది దేశ గౌరవానికి తీవ్ర నష్టం కలిగించి ఉండేది. అందుకే ప్రధానమంత్రిని పార్లమెంటుకు రావద్దని నేను కోరా’ అని అన్నారు. మరోవైపు రాజకీయ విభేదాలను స్పీకర్ కార్యాలయం వరకు తీసుకురావడం ఈ సభ సంద్రభాయం కాదని స్పీకర్ ఓం బిర్లా తెలిపారు. లోక్‌సభలో బుధవారం జరిగిన సంఘటన పార్లమెంటు చరిత్రలో ఒక మాయని మచ్చ అని అన్నారు.

బొగ్గు గనిలో పేలుడు..

10 మంది మృత్యువాత



మేఘాలయ్లో ఘోర ప్రమాదం చోటుచేసుకుంది. తాష్టే ప్రాంతంలోని ఓ బొగ్గు గనిలో గురువారం పేలుడు సంభవించడంతో, కనీసం 10 మంది కార్మికులు మరణించారు. ఈ దుర్ఘటనతో స్థానికంగా తీవ్ర విషాదం నెలకొంది. వార్తా సంస్థల కథనాల ప్రకారం, గని లోపల ఈ పేలుడు జరగడంతో కార్మికులు అక్కడికక్కడే ప్రాణాలు కోల్పోయారు. మృతులంతా అసోం రాష్ట్రానికి చెందిన వలస కార్మికులుగా అధికారులు అనుమానిస్తున్నారు. వీరిలో ఒకరిని కటిగౌరా ప్రాంతానికి చెందిన వ్యక్తిగా గుర్తించారు. మిగతా వారి వివరాలు తెలియాల్సి ఉంది. ఈ దుర్ఘటన గురించి తెలియగానే మేఘాలయ పోలీసులు, సహాయక బృందాలు వెంటనే ఘటనా స్థలానికి చేరుకున్నాయి. గనిలోపల చిక్కుకున్న వారిని బయటకు తీసుకొచ్చేందుకు సహాయక చర్యలు ముమ్మరంగా కొనసాగిస్తున్నాయి. మేఘాలయ్‌లో తరచూ జరుగుతున్న చల్లవిరుద్ధమైన ‘ర్యాట్-ఛోల్’ మైనింగ్ వల్లే ఇలాంటి ప్రమాదాలు పునరావృతం అవుతున్నాయని ఆందోళనలు వ్యక్తమవుతున్నాయి. ఈ ఘటనపై పూర్తిస్థాయి దర్యాప్తు ప్రారంభమైంది. ప్రమాదానికి గల కచ్చితమైన కారణాలపై అధికారులు పూర్తి వివరాలు వెల్లడించాల్సి ఉంది.

బంగ్లాదేశ్ నుంచి చొరబాట్లు

పశ్చిమ బెంగాల్ ముఖ్యమంత్రి మమతా బెనర్జీ అసెంబ్లీలో కీలక ప్రకటన చేశారు. రాష్ట్రంలో బంగ్లాదేశ్‌తో సరిహద్దు వెంబడి కంచె నిర్మాణం కోసం కేంద్రానికి భూమి ఇచ్చేందుకు సిద్ధమని తెలిపారు. అయితే అంతకంటే ముందు బీఎన్ఎఫ్ అధికార పరిధిని 15 కిలోమీటర్ల నుంచి 50 కిలోమీటర్లకు పెంచుతూ తీసుకున్న ఏకపక్ష నిర్ణయాన్ని కేంద్రం వెనక్కి తీసుకోవాలని డిమాండ్ చేశారు. గవర్నర్ ప్రసంగంపై చర్చ సందర్భంగా అసెంబ్లీలో మాట్లాడుతూ, రాష్ట్ర ప్రభుత్వం సరిహద్దులో కంచె ఏర్పాటును అడ్డుకుంటోందని కేంద్రం, బీజేపీ నేతలు చేసిన ఆరోపణలను ఆమె కొద్దీపారేశారు. బీఎస్ఎఫ్‌తో సహా అన్ని కేంద్ర సంస్థలు, ఏజెన్సీలకు ఇప్పటికీ భూమిని అందించామని తెలిపారు. దేశ భద్రతకు తమ ప్రభుత్వం కట్టుబడి ఉందని మమతా బెనర్జీ అన్నారు. కంచె విషయంలో భూమి అనేది సమస్య కానే కాదని అన్నారు. ఎంత భూమి అవసరమైతే అంత కేటాయిస్తామని, కానీ బీఎన్ఎఫ్ అధికార పరిధిపై నిర్ణయాన్ని వెనక్కి తీసుకోవాలని అన్నారు. కంచె విషయంలో కొన్ని వాస్తవాలనే బీజేపీ ప్రజల ముందు ఉంచుతోందని ఆరోపించారు. రాష్ట్రం ఇప్పటికే ఎంత భూమిని ఇచ్చిందనే వివరాలను కేంద్ర మంత్రి అమిత్ షా వెల్లడించలేదని ఆవేదన వ్యక్తం చేశారు. బెంగాల్‌లో చొరబాట్లు ముప్పుగా పరిణమించాయని, కంచె కోసం భూమి కోరుతూ కేంద్రం పలుమార్లు లేఖలు రాసినా ప్రభుత్వం సానుకూలంగా స్పందించలేదని ప్రతిపక్ష నేత సువేందు అధికారి ఆరోపించారు. అయితే చొరబాట్లపై స్వాక్షాల్లను చూపించాలని మమతా బెనర్జీ నవాల్ చేశారు. కంచె కోసం ఇప్పటికే కేటాయించిన భూమిలో ముందుగా పనులు పూర్తి చేయాలని సూచించారు.

అమెరికా, భారత్ వాణిజ్య ఒప్పందంపై

త్వరలో ఉమ్మడి ప్రకటన

భారత్, అమెరికా మధ్య జరిగిన వాణిజ్య ఒప్పందంపై త్వరలో ఉమ్మడి ప్రకటన ఉంటుందని కేంద్ర మంత్రి పీయూష్ గోయల్ తెలిపారు. రెండు దేశాల మధ్య జరిగిన అతిపెద్ద ద్వైపాక్షిక వాణిజ్య ఒప్పందంలో ఇది మొదటి అంతమని ఆయన అన్నారు. రెండు దేశాల నుంచి వచ్చే వారంలో సంయుక్త ప్రకటన వెలువడుతుందని కేంద్ర మంత్రి వెల్లడించారు. ఒప్పందానికి సంబంధించి ముసాయిదా తుది రూపు సిద్ధమవుతోందని పీయూష్ గోయల్ అన్నారు. ఈ ఒప్పందానికి సంబంధించి మార్చి నెల మధ్యలో సంతకాలు జరిగే అవకాశమందని వెల్లడించారు. ఉమ్మడి ప్రకటన వెలువడిన అనంతరం, భారతదేశంపై సుంకాలను 18 శాతానికి తగ్గిస్తూ అమెరికా ఒక కార్మిగిర్యాహక ఉత్తరస్థను విడుదల చేస్తుంది. మూడు రోజుల క్రితం అమెరికా అధ్యక్షుడు డొనాల్డ్ ట్రంప్‌తో ప్రధాని మోదీ ఫోన్‌లో మాట్లాడడం తెలిసిందే. అనంతరం ట్రంప్ “భారతదేశానికి చెందిన ఉత్పత్తులపై ఇక నుంచి అమెరికాలో 18 శాతం సుంకాలు మాత్రమే ఉంటాయి” అని పోస్టు చేశారు. భారత్‌తో వాణిజ్య ఒప్పందానికి ఆమోదం తెలిపినట్లు ప్రకటించారు.